



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2230/6 - 2021 ජුනි මස 01 වැනි අඟහරුවාදා - 2021.06.01

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1980 අංක 44 දරන ඡන්ද හිමියන් ලියාපදිංචි කිරීමේ පනත

2021 වර්ෂය සඳහා ඡන්දහිමි නාමලේඛන ප්‍රතිශෝධන කටයුතු 2021 ජුනි මස 01 වන දින ආරම්භ කර ඇති බව 1980 අංක 44 දරන ඡන්දහිමියන් ලියාපදිංචි කිරීමේ පනතේ 12(1) වගන්තිය අනුව මෙයින් දැනුම් දෙනු ලැබේ.

02. දැනට වලංගු පවතින ඡන්දහිමි නාමලේඛනවල හෝ ඒවායේ කොටස්වල පිටපත් ලියාපදිංචි කිරීමේ නිලධාරීන් විසින් ස්වකීය කාර්යාලවල දී සහ පහත දැක්වෙන කාර්යාලවලදී ප්‍රදර්ශනය කරනු ඇත.

නාමලේඛනවල හෝ ඒවායේ කොටස්වල
පිටපත් ප්‍රදර්ශනය කරනු ලබන කාර්යාල

ප්‍රදර්ශනය කරනු ලබන නාමලේඛන හෝ
ඒවායේ කොටස්

එක් එක් දිස්ත්‍රික් මැතිවරණ කාර්යාලය

මැතිවරණ කොට්ඨාසයට අදාළ ඡන්දහිමි නාමලේඛනයේ සම්පූර්ණ පිටපත

එක් එක් ප්‍රාදේශීය ලේකම් කාර්යාලය

ප්‍රාදේශීය ලේකම් කොට්ඨාසය තුළ පදිංචිව සිටින ඡන්දහිමියන්ගේ නම් ඇතුළත් ඡන්දහිමි නාමලේඛන කොටස

එක් එක් පළාත් පාලන ආයතනය

එක් එක් පළාත් පාලන ආයතනයේ බල ප්‍රදේශය තුළ පදිංචිව සිටින සියළුම ඡන්දහිමියන්ගේ නම් ඇතුළත් ඡන්දහිමි නාමලේඛන කොටස

එක් එක් ග්‍රාම නිලධාරී කාර්යාලය

ග්‍රාම නිලධාරී කොට්ඨාසය තුළ පදිංචිව සිටින සියළුම ඡන්දහිමියන්ගේ නම් ඇතුළත් ඡන්දහිමි නාමලේඛන කොටස



03. මේ අනුව යම් මැතිවරණ කොට්ඨාසයක ඡන්දහිමියෙකු විමට සුදුසුකම් ඇති සෑම තැනැත්තෙකුටම සිය නම ඉහත ස්ථානවල ප්‍රදර්ශනය වන ඡන්දහිමි නාමලේඛනයෙන් පරීක්ෂා කර බලා නිසැක විය හැකිය.

04. 2021 වර්ෂය වෙනුවෙන් ඡන්දහිමියන් වශයෙන් ලියාපදිංචි කිරීම සඳහා සුදුසුකම් ඇති පුද්ගලයන්ගේ විස්තර 2020 ඡන්දහිමි නාමලේඛනය පදනම් කර ගෙන සිදු කරනු ලබන අතර COVID - 19 වසංගතය හේතුවෙන් පසුගිය වර්ෂවල මෙන් ඡන්දහිමියන් ගණන් ගන්නා නිලධාරීන් විසින් ගෘහ මූලිකයන් වෙත බිසි ආකෘති පත් නිකුත් කරනු නොලබන අතර 2021 ජූනි මස 01 දිනට අදාළව ප්‍රවර්තන නාමලේඛනයෙන් 2021 ඡන්ද හිමි නාමලේඛනයෙන් ඉවත්විය යුතු තැනැත්තන් හා 2021 ඡන්ද හිමි නාමලේඛනයට අලුතින් ඇතුළත් වියයුතු තැනැත්තන්ගේ විස්තර විශේෂ ආකෘතියක් මගින් ලබාගැනීමට කටයුතු කරනු ඇත. මෙම විශේෂ ආකෘති පත්‍ර ඉහත දෙවන ඡේදයේ සඳහන් ප්‍රදර්ශන ස්ථානවලින් ලබාගත හැක.

මැතිවරණ කොමිෂන් සභාවේ නියමය පරිදි,

සමන් ශ්‍රී රත්නායක,
මැතිවරණ කොමසාරිස් ජනරාල්

2021 ජූනි මස 01 වැනි දින,
සරණ මාවත, රාජගිරිය.
මැතිවරණ මහලේකම් කාර්යාලයේ දී ය.